

## عہد نبوی اور خلفا ابو بکر و عمر میں غیر مسلم معابد۔ تحقیقی جائزہ

احسان الرحمن خوری\*

محمد مشاہ طیب\*\*

نمہی آزادی اسلام کے بنیادی اصولوں میں سے ہے فطرت انسانی اس حق کو تسلیم کرتی ہے اور جر پرمنی معاشروں میں بھی سلیم الفطرت لوگ اس مسلمہ حق کو تسلیم کرتے آئے ہیں۔ اسلام ہر زمانے میں دنیا کے ہر معاشرے سے یہ مطالبہ کرتا ہے کہ یہ انسانی حق بہر حال محفوظ رہنا چاہیے قرآن مجید نے اس سلسلے میں بہت واشگاف الفاظ میں اپنے پیروکاروں کو یہ تعلیم دی ہے:

﴿لَا إِكْرَاهٌ فِي الدِّينِ﴾ (۱)

”دین کے بارے میں کوئی زبردستی نہیں۔“

اسی اصول کے پیش نظر اسلام نے اپنی حکومت کے ماتحت رہنے والے غیر مسلم شہریوں کو مکمل نہیں آزادی عطا فرمائی ہے۔ اسلامی ریاست میں غیر مسلموں کو وہ تمام حقوق حاصل رہے ہیں جن پر انسانی اور نہیں اور مدنی حقوق کا اطلاق ہوتا ہے۔ مال و جان اور عزت و آبرو کے تحفظ سے لے کر عقیدہ و نہ ہب کی آزادی تک، ہر پہلو سے ان کے حقوق کی پاسداری کا اہتمام جس قدر اسلامی ریاست میں کیا گیا ہے دیگر ریاستوں میں اس کی مثال نہیں ملتی۔ تاریخ کے اوراق اس دعوے پر شاہد ہیں۔ لیکن کچھ عرصہ سے بعض اسباب و وجوہ کی بنا پر اسلام کے خلاف غزوہ فکری میں جوش دت آئی ہے اس سے یہ مسئلہ بھی بحث و نظر کا موضوع بنا ہے کہ اسلام دیگر مذاہب کے پیروکاروں کے حق میں نرم گوشہ نہیں رکھتا بلکہ ان کے عقیدہ و نہ ہب کے باب میں شندو و تعصباً علمبردار ہے۔ فی زمانہ پوری دنیا میں مسلمانوں کی سیاسی و معاشی مغلوبیت کی بنا پر چونکہ وہ دفاعی پوزیشن میں ہیں اس لیے جس بلند آہنگی سے اس تاثر کی نفی کی ضرورت ہے، مسلمان اس سے محروم ہیں۔ اس صورت حال سے اسلام اور مسلمانوں کے شخص کے حوالے سے اس منفی تاثر کو تقویت مل رہی ہے۔ سطور ذیل میں مقالہ نگاران نے کوشش کی ہے کہ نبی اکرم صلی اللہ علیہ وسلم کی قائم کردہ اسلامی ریاست میں غیر مسلموں کے عبادت خانوں کی قانونی حیثیت اور آپ کی تعلیمات کی روشنی میں خلغاۓ راشدین کا طرز عمل صفات تاریخ کے دامن سے نکال کر منصہ شہود پر لایا جائے تا کہ اسلام اور مسلمانوں کے حوالے سے پھیلائے گئے اس خلاف واقعہ تاثر کی نفی ہو سکے۔ اور حقیقت حال تکھر کر دنیا کے سامنے آجائے۔

\* اسٹٹسٹ پروفیسر، شعبہ علوم اسلامیہ، پنجاب یونیورسٹی لاہور، پاکستان

\*\* پی ایچ ڈی سکالر، شعبہ علوم اسلامیہ، پنجاب یونیورسٹی لاہور، پاکستان

عبد نبوی اور خلقہ ابوکر و عمرؓ میں غیر مسلم

اس سلسلے میں عہد نبوی اور عہد خلافت راشدہ سے وہ تمام معاهدے جمع کرنے کی کوشش کی گئی ہے جن میں عہد نبوی اور ما بعد ادوار میں غیر مسلموں کو ان کے معابد کی بقا اور انہیں عبادات میں مکمل آزادی کی حفاظت عطا کی گئی ہے۔

### عہد نبوی اور غیر مسلموں کے معابد:

نبی اکرمؐ کی بعثت کے بعد روئے زمین پر جس پر امن ترین معاشرے کا قیام ممکن ہوا، اس معاشرے کو اس حوالے سے منفرد حیثیت حاصل ہے کہ اسلام کی نظریاتی مملکت میں غیر مسلم اقلیتوں کے جان، مال اور آبرو کوئی مکمل تحفظ نہیں دیا گیا بلکہ اسلامی ریاست میں غیر مسلموں کو مکمل مذہبی آزادی بھی دی گئی اور اس رواداری، تحل و بر بادی کی عملی مثال پیش کی گئی جو اسلامی فلسفہ حیات کا نبیادی لازم ہے۔

نبی کریم صلی اللہ علیہ وسلم کی سیرت سے ایسے متعدد معابدوں کا ثبوت ملتا ہے جن میں آپؐ نے بطور اسلامی ریاست کے فرمازوں غیر مسلموں کو مکمل مذہبی آزادی عطا فرمائی تھی۔ کسی بھی اسلامی حکومت کے لیے وہ سب معاهدے اقلیتی امور کے قوانین کا ماغذہ ہیں ذیل میں چند ایسے معابدوں کا ذکر کیا جاتا ہے جن میں عہد نبوی میں غیر مسلم اقلیتوں کی مذہبی آزادی اور ان کے عبادات خانوں کے تحفظ کی حفاظت دی گئی ہے۔

### (ا) بیثاق مدینہ:

کسی قوت کے بغیر دنیا کی تاریخ میں شاید ہی کہیں کسی ریاست کا قیام ممکن ہوا ہو لیکن یہ تاریخ کی کتنی بڑی حقیقت ہے کہ رسول اکرمؐ نے ایک نظریاتی ریاست کو قائم فرمایا اور پھر خاص بات یہ ہے کہ قیام ریاست کا یہ مقصد آپؐ نے کسی طاقت و تشدد یا ظلم و جبر کے بل بوتے پر حاصل نہیں کیا، بلکہ محض ایک نوشتہ کے ذریعے حاصل کیا تھا۔

جس میں ریاست کے حکمران اور اس کی رعایا کے حقوق و فرائض اور دیگر فوری ضروری ریاست کا تفصیلی ذکر ہے۔

اس دستاویز کے مطالعے سے پتا چلتا ہے کہ نبی اکرمؐ کے ہاں دوسرے نہ اہب کس قدر احترام تھا کہ اس نوشتے میں آپؐ نے واشگاف الفاظ میں یہود کو ان کے تحفظ کی حفاظت دی تھی۔ بیثاق مدینہ کے الفاظ یہ ہیں:

”لليهود دينهم وللمؤمنين دينهم إلا من ظلم وأثم فانه لا يُونغ الا نفسه واهل بيته.“ (۲)

”یہودی اپنے دین پر (رہنے کے مجاز) ہوں گے اور مومن اپنے دین پر کار بندر ہیں گے، البتہ جس نے عہد

ٹھکنی یا ظلم کا ارتکاب کیا تو وہ محض اپنے آپ کو اور اپنے گھروں والوں کو مصیبت میں ڈالے گا۔“

### (ii) اہل ایلہ کے لیے امان نامہ:

نبی اکرمؐ نے جو مذہبی امان نامے عطا کیے تھے ان میں ایک امان نامہ آبے نے اہل ایلہ بھی عطا کیا تھا، جس کے الفاظ

یہ تھے:

”هذا أمنة من الله و محمد النبي رسول الله ليوحنة بن روبة و اهل أيلة لسفنهم ولسيارتهم ولبحرهم ولبرهم.“ (۳)

”یہ امان نامہ اللہ اور اس کے نبی محمد رسول اللہ صلی اللہ علیہ وسلم کی طرف سے یوحنة بن روبہ اور اہل ایلہ کے لیے ہے جس میں ان کی کشتوں، قافلوں، خشکی اور تری تمام لوگوں کے لیے امان ہے۔“

(iii) اہل نجران کے لیے امان نامہ:

اہل نجران کو نبی اکرمؐ نے جو امان نامہ عطا فرمایا تھا اس میں بڑی وضاحت کے ساتھ آپؐ کے الفاظ ہیں کہ ان کے نہ ہب سے کوئی تعریض نہیں کیا جائے گا، ان کے معابد کو قانونی تحفظ حاصل ہو گا۔ اہل نجران کے لیے امان نامے کو علامہ بلاذری، امام طبری صاحب کتاب الخراج اور صاحب کتاب الاموال سمیت تقریباً تمام مؤرخین نے بالتفصیل ذکر کیا ہے۔ معابدے کے الفاظ یہ ہیں:

”ولنجران وحاشیتها ذمة الله وذمة رسوله على دمائهم وأموالهم وملتهم وبيعهم ورهبانيتهم واساقفهم وشاهدهم وغائبهم وكل ماتحت ايديهم من قليل أو كثير وعلى لا يغيروا أسفقاً من سقيفاه ولا راهباً من رهبانيته.“ (۴)

”اہل نجران اور ان کے خلیفوں کے لیے اللہ اور محمد رسول اللہ صلی اللہ علیہ وسلم ان کی جانوں، ان کے نہ ہب، ان کی زمینوں، ان کے اموال، ان کی عبادت گاہوں، اگرچہ گھروں، راہبوں، ان کی عبادت گاہوں کے حقوق میں کوئی تبدیلی نہ کی جائے گی کسی پادری، راہب یا سردار کو اس کے عہدے سے نہ ہٹایا جائے گا۔“  
اس سے ملتے جلتے الفاظ کے ساتھ یہ عہد نامہ فتوح البلدان للعلام بلاذری میں بھی موجود ہے۔ (۵)

عہد خلفائے راشدین میں معابد:

نبی اکرمؐ کی وفات کے بعد خلفائے راشدین کے زمانے میں غیر مسلم مفتوجہ ممالک سے معابدے کرتے وقت رسول اکرمؐ کی رواداری کی پالیسی پر ہی عملدرآمد ہوتا رہا۔ خلفائے راشدین کے ادوار میں کیے گئے تمام معابدوں میں عہد نبیؐ کی طرح مذہبی حقوق کے تحفظ کی پوری ضمانت موجود ہے۔ ذیل میں بالتفصیل عہد خلفائے راشدہ میں غیر مسلم معابدے متعلقہ معابدوں پر روشی ڈالتے ہیں۔

### عہد صدیقی اور غیر مسلم معابد:

نبی اکرمؐ کی وفات کے بعد حضرت ابو بکر صدیقؐ نے قلم دان خلافت سنجھا۔ حضرت ابو بکر صدیقؐ نبی اکرمؐ کی پیروی میں تمام صحابہ میں افضلیت رکھتے تھے، انہائی رقین القلب تھے۔ آپ نے بھی غیر مسلموں سے معابدات کرتے وقت نبی اکرمؐ کی سنت کو پیش نظر رکھا۔ خلافت کی باگ سنجھانے کے بعد آپ نے جو نبی اکرم کا تیار کردہ اسامہ بن زید کا لشکر روانہ فرمایا اس کو آپ نے جو نصیحت فرمائیں ان میں نصیحتیں بھی شامل تھیں اور آپ اکثر اوقات لشکر کو روانہ کرتے وقت یہ نصیحت فرمایا کرتے تھے:

”.....بچوں، بوڑھوں اور عورتوں کو قتل نہ کرنا، یہودیوں اور عیسائیوں کے ان لوگوں سے جنہوں نے دنیاوی تعلقات سے الگ ہو کر اپنے عبادت خانوں میں رہنا اختیار کر رکھا ہے ان سے کوئی تعریض نہ کرو۔“ (۶) اسی طرح آپ کے ادار میں غیر مسلموں سے جتنے بھی معابدات ہوئے ان میں غیر مسلموں کی مذہبی آزادی اور ان کے معابد کو باقی رکھا گیا۔

### (i) اہل حیرہ (۷) سے معابدہ:

عہد صدیقی میں جب حضرت خالد بن ولیدؓ نے حیرہ شہر کا محاصرہ کیا اور محاصرہ طول کپڑا گیا تو عاجز آ کر شہر حیرہ کا رئیس عمرو بن عبدالعزیز دوسرے رؤسائے ساتھ حضرت خالد بن ولیدؓ کی خدمت میں حاضر ہوا اور صلح کی درخواست کی۔ حضرت خالد بن ولیدؓ نے اہل حیرہ کو جو امان نامہ لکھ کر دیا اس میں یہ بھی تھا:

”لا یهدم لهم بیعة ولا کنسیة..... ولا یمنعون من ضرب النواقیس ولا اخراج فی صلیبائهم  
یوم عیدهم.“ (۸)

”ان کی خانقاہیں اور گرجے نہ ڈھائے جائیں گے اور نہ ان کے عہد کے دن ان کو ناقوس بجانے اور صلیبیں نکالنے سے روکا جائے۔“

### (ii) اہل عانات (۹) سے معابدہ:

اہل عانات (شام) کو حضرت خالد بن ولیدؓ نے جو امان نامہ لکھ کر دیا تھا اس کے الفاظ بھی تقریباً اہل حیرہ کے امان نامے سے ملتے جلتے ہیں امان نامے کے الفاظ یہ ہیں:

”لا یهدم لهم بیعة ولا کنسیة وعلی أن یضربو انواعیسیہم فی أي ساعۃ شاء أو من لیل أو نهار  
الا فی اوقات الصلوۃ وعلی أن یخرجو اصحابیم فی ایام عیدہم.“ (۱۰)

عبد بنوی اور خلفاء بکر و میرین غیر مسلم

”ان کے گر بے اور خانقاہیں نہ گرانے جائیں گے وہ نماز کے اوقات کے علاوہ رات دن جب چاہے ناقوس  
بجا سکتے ہیں اور اپنے تھواروں کے موقع پر صلیب نکال سکتے ہیں۔“

یہ چند معاهدے ہم نے بطور مثال ذکر کیے ہیں۔ ورنہ ان ادوار میں غیر مسلموں کے ساتھ جتنے معاهدے ہوئے تھے ان  
میں معابد کی حفاظت کی پوری ضمانت موجود تھی، مثلاً:  
امام ابو یوسف لکھتے ہیں:

”وصالحة اهل ماروسما وما حوله من القرى على ما صالحه عليه اهل الحيرة.“ (۱۱)  
”اہل ماروسما اور اس کی نواحی بستیوں نے بھی انہی شروط پر صلح کی جن شرطوں پر حضرت خالد اہل حیرہ سے صلح  
کی گئی تھی۔“

مزید لکھتے ہیں:

”واعطاہ اهل عین التمر الجریة كما اعطاؤہ اهل الحيرة وغيرهم من اهل القرى وكتب  
لهم كتاباً على ما كتب لاہل الحيرة وكذلک لاہلليس.“ (۱۲)

”اہل عین التمر (۱۳) اور اس کی قریبی آبادیوں نے بھی اہل حیرہ کی طرح جزیہ دینا منظور کیا اور انہی  
شرائط پر مشتمل معابدہ لکھا جن پر اہل حیرہ اور اہلليس نے معابدہ کیا تھا۔“ (۱۴)

اسی طرح جب حضرت خالد بن ولید نے قریباء (۱۵) شہر پر حملہ کیا تو انہوں نے امان طلب کی، اس معاهدے کے  
الفاظ بھی اہل عانات کو دیے گئے امان نامے سے ملتے جلتے ہیں۔ امام ابو یوسف رقم طراز ہیں:

”فاجابهم الى ذلك واعطاهم مثل ما أعطي اهل عانات.“ (۱۶)

حضرت خالد نے ان کی درخواست قبول کی اور اہل عانات کی طرح انہیں امان عطا فرمائی۔

حضرت خالد بن ولید کی طرف سے دیے گئے ان امان ناموں پر حضرت ابو بکر نے کسی بھی طرح کی تردید یا تزمیں نہیں  
فرمائی، بلکہ اس کی توثیق فرمائی۔

امام ابو یوسف لکھتے ہیں:

”ولم يرد ذلك الصلح على خالد ابوبکر رضي الله عنه ولا رده بعد أبي بكر رضي الله

عنه عمر رضي الله عنه ولا عثمان رضي الله عنه ولا على رضي الله عنه.“ (۱۷)

حضرت خالد بن ولید کی طرف سے کیے گئے صلح نامہ پر حضرت ابو بکر نے کوئی تردید نہیں فرمائی اور آپ کے  
بعد حضرت عمرؓ نے تردید فرمائی اور نہ حضرت عثمان و حضرت علیؓ نے۔“

## (d) عہد فاروقی اور ما بعد ادوار میں معابد:

خلیفہ اول حضرت ابو بکر صدیقؓ بہت جلد وفات پا گئے۔ آپؓ نے کبار صحابہ کرامؓ کے مشورے سے اپنے بعد حضرت عمرؓ کو خلیفہ نامزد کیا۔ حضرت عمرؓ کے زمانہ خلافت میں اسلامی حکومت کی سرحدیں بہت وسیع ہو گئیں اور بہت سے علاقوں اسلامی ریاست میں شامل ہوئے، آپؓ کے دور میں یہ کچھ بے شمار معابدات میں غیر مسلم رعایا کی منہی آزادی بلکہ متعین طور پر معابد کی بقا اور حفاظت کا ذکر ملتا ہے۔ ہم ذیل میں چند معابد و مساجد سے متعلقہ حصے نقل کرتے ہیں۔

## (i) اہل دمشق (۱۸) سے معابدہ:

حضرت عمرؓ کی خلافت کے ابتدائی ایام میں جب حضرت خالد بن ولید کو ابھی معزول نہیں کیا گیا تھا، آپؓ نے اہل دمشق کو ان کی صلح کی درخواست پر جو امان نامہ عطا کیا اس میں معابد کی حفاظت کا تذکرہ ان الفاظ میں ہے:

”بِسْمِ اللَّهِ الرَّحْمَنِ الرَّحِيمِ هَذَا مَا أُعْطِيَ خَالِدُ بْنُ الْوَلِيدِ أهْلَ دِمْشَقَ إِذَا دَخَلُوهُ اعْطَاهُمْ عَلَى أَنفُسِهِمْ وَأَمْوَالِهِمْ وَكَنَاسِهِمْ إِلَّا يَهْدِمُونَهُمْ وَلَا يَسْكُنُ شَنِيْنَ مِنْ دُورِهِمْ لَهُمْ بِذَلِكَ عَهْدٌ اللَّهُ وَشَهِدَ رَسُولُهُ صَلَّى اللَّهُ عَلَيْهِ وَسَلَّمَ وَالْخُلُفَاءُ وَالْمُؤْمِنُونَ۔“ (۱۹)

”اللہ کے نام کے ساتھ جو براہم بران نہیں رحم والا ہے۔ یہ امان نامہ خالد بن ولید کی طرف سے اہل دمشق کے لیے ہے۔ جب وہ ان کی جانب، اموال اور کنیساوں کو فتح کیا کہ ان کو منہدم نہیں کیا جائے گا اور نہ ان کے گھروں میں سکونت اختیار کی جائے گی۔ یہ اللہ کا عہد اور اس کے رسول، خلفاء اور مؤمنین کا ذمہ ہے۔“

## (ii) اہل قومس (۲۰) سے معابدہ:

اہل قومس کو حضرت سوید بن مقرن نے جو امان نامہ عطا کیا تھا اس کے الفاظ یہ تھے:

”وَلَا يَهْدِمُ لَهُمْ بَيْتُ نَارٍ۔“ (۲۱)

”ان کا کوئی آتش کدہ منہدم نہیں کیا جائے گا۔“

## (iii) اہل آذربائیجان (۲۲) سے معابدہ:

آذربائیجان کے عامل حضرت عتبہ بن غرقہ نے اہل آذربائیجان کو یہ معابدہ لکھ کر دیا۔

”أَنْ يَقْتَلَ مِنْهُمْ أَحَدٌ وَلَا يَسْبِيهِ وَلَا يَهْدِمُ بَيْتَ نَارٍ۔“ (۲۳)

”ذان میں سے کسی کو قتل کیا جائے گا، نہ کسی کو ملامت کیا جائے گا اور نہ کوئی آتش کدہ منہدم کیا جائے گا۔“

## (v) اہل ماہ بہرہذا ذوال (۲۳) سے معابدہ:

حضرت نعمان بن مقرنؓ نے اہل ماہ بہرہذا ذوال سے عہد فاروقؓ میں معابدہ کیا جس میں ان کی مذہبی آزادی کی بایس الفاظ حفاظت کی صفائت دی گئی ہے۔

ان کے اموال، نقوش اور اراضی ہر ایک پر ان کا قبضہ بدستور تسلیم کیا جاتا ہے۔ انہیں نہ تو ان کے دین سے بٹایا جائے گا اور ان کی شریعت سے تعریض کیا جائے گا۔ (۲۵)

## (vi) اہل عین الشمس (۲۶) سے معابدہ:

حضرت عمرو بن العاصؓ نے مصر کے مشہور شہر ”عین الشمس“ کی فتح کے موقع پر جو معابدہ لکھ کر دیا اس میں معابد کی حفاظت کی صفائت ان الفاظ میں دی گئی ہے۔

بِسْمِ اللّٰهِ الرَّحْمٰنِ الرَّحِيمِ۔ عمرو بن العاص نے ان شہر یوں کو مندرجہ ذیل شرائط پر امان بخش دی ہے۔  
ان کی جان، مال، گرجے، صلیب، ہموار اور نشیہ اراضی اور پانی کے ذخراں ان میں سے کسی شے سے تعریض نہ ہو گا، لیکن  
وہ اپنی عبادت گاہوں میں اضافہ نہ کریں، ہماری طرف سے ان میں کمی نہ ہو گی۔ (۲۶)

## (vii) اہل بیت المقدس سے معابدہ:

بیت المقدس کے عیسائیوں نے جب صلح کی شرائط میں اس خاص شرط کا اضافہ کیا کہ عہد نامہ خود خلیفہ وقت آ کر لکھے اگرچہ شہر کو بزور قوت فتح کرنا اتنا مشکل نہ تھا، لیکن حضرت ابو عبیدہ بن الجراح بھی کشت و خون نہیں چاہتے تھے، چنانچہ انہوں نے حضرت فاروقؓ عظیمؓ کو خط لکھا اور بتایا کہ آپ کے یہاں آنے سے بیت المقدس بلا جنگ قبیلے میں آ سکتا ہے۔ حضرت عمرؓ نے مشورے کے بعد سفر کا قصد فرمایا اور آپ بیت المقدس کے قریب ”جابة“<sup>۲۸</sup> مقام پر مقیم ہوئے، یہیں روسائے بیت المقدس آپ کی ملاقات کو حاضر ہوئے اور آپ نے ان کو امان لکھ کر عطا فرمایا ہم میں معابد کی حفاظت کی بھی صفائت دی گئی تھی۔ امام طبری کے الفاظ یہ ہیں:

”هذا ما اعطى عبد الله عمر أمير المؤمنين أهل ايليا من الأمان أعطاهمأماناً لأنفسهم وأموالهم ولكنائسهم وصلبانهم وسقيمها وبرئتها وسائر ملتها انه لا تسكن كنائسهم ولا تهدم ولا ينتقض منها ولا من حيزها ولا من صليبيهم ولا من شئ من اموالهم ولا يذكرهون على دينهم ولا يضار أحد منهم ولا يسكن باليهود معهم احد من اليهود وعلى اهل ايليا أن يعطوا الجزية“ (۲۹)

”یہہ امان ہے جو اللہ کے بندے امیر المؤمنین عمرؓ نے ایلیاء کے لوگوں کو دی یہ امان ان کی جان، مال، گرجا،

صلیب، تندرست، بیمار اور ان کے تمام مذہب والوں کے لیے ہے، اسی طرح ہر کہ ان کے گرجاؤں کو مسکن بنایا جائے گا نہ وہ ڈھانے جائیں گے۔ انہیں یا ان کے احاطے کو کوئی نقصان پہنچائے جائے گا نہ ان کی صلیبوں اور ان کے مال میں کچھ کمی کی جائے گی، مذہب کے بارے میں ان پر جرنیں کیا جائے گا انہاں میں سے کسی کے ساتھ بدسلوکی رواج کھی جائے گی، ایلیاء میں ان کے ساتھ یہودی نہ رہنے پائیں گے۔ اس کے بدلتے میں اہل ایلیاء اسلامی ریاست کو جزیہ دیں گے۔“

صلح کے بعد حضرت عمر بیت المقدس تشریف لے گئے، وہاں پادری صفر نیوس اور شہر کے معززین نے آپ کا استقبال کیا۔ اگلے دن صفر نیوس آپ کو شہر کے آثار اور زیارت گاہیں دکھانے کے لیے لے گیا اور ان عبادات کدوں کے مشہور قصے آپ کو سنائے۔

نماز ظہر کے وقت وہ واقعہ پیش آیا کہ جس سے حضرت عمر کے کردار اور مذہبی رواداری پر روشنی پڑتی ہے کہ آپ اہل ذمہ کا کس حد تک احترام کرتے تھے اور ان کے حقوق کی ادائیگی میں کس قدر رحمتاط تھے۔

محمد حسین ہیکل لکھتے ہیں:

”حضرت عمر اور صفر نیوس ”کلیساۓ قیامت“ میں تھے کہ نماز کا وقت آ گیا۔ پادری نے عرض کی کہ آپ یہاں نماز پڑھ لیں یہ بھی ایک سجدہ گاہ خداوندی ہے، لیکن حضرت عمر نے معاشر فرمائی کہ اگر آج انہوں نے یہاں نماز ادا کی تو مسلمان اس عمل کو سنت یا مستحب قرار دے کر ہمیشہ ان کی تقیید کریں گے، اگر انہوں نے ایسا کیا تو مسلمان عیسائیوں کو ان کے گرجاؤں سے نکال دیں گے اور امان کی خلاف ورزی کریں گے۔“ (۳۰)

”کلیساۓ قیامت“ میں حضرت عمر کا نماز پڑھنے سے معاشر کرنا ایک ایسا واقعہ ہے جو مذاہب کی تاریخ اور دنیا کے مختلف المذاہب انسانوں کے باہمی تعلقات پر بڑا اہم اثر ڈالتا ہے۔ یہ ایک آئینہ ہے جس میں اسلامی رواداری اور ”دین میں کوئی جرنیں“ کے اصول پر حضرت عمر کا صدق تمسک صدق جھلکتا ہے اور سب سے بڑھ کر اس سے یہ اندازہ ہوتا ہے کہ عہد خلافت راشدہ میں غیر مسلم اقلیتوں کو کس قدر مذہبی آزادی حاصل تھی۔

(vii) امان نامہ برائے اہل لد (۳۱):

حضرت عمر نے بیت المقدس کے قربی شہر ”لد“ ایلیاء کے باشندگان کو درج ذیل الفاظ میں امان نامہ عطا فرمایا:

”یہ مراعات ہیں اللہ کے بندے امیر المؤمنین کی طرف سے باشندگان لد اور ان کے فلسطینی حلفیوں کے

لیے۔ (۱)..... ان کے اموال، جانیں، عبادت گاہیں، صلیب، مریض اور تو ان اور تمام ملت کو امان دی جاتی ہے۔ (۲)..... ہم ان کے گردے مسار کریں گے نہ ان میں سکونت اختیار کی جائے گی نہ ان لوگوں کو تکلیف پہنچائی جائے گی۔” (۳۲)

### امان نامہ برائے اہل تقلیس (۳۳):

حضرت حبیب بن مسلمہ نے اہل طفلس درج ذیل الفاظ پر مشتمل امان نامہ لکھ کر دیا۔

”هذا كتاب من حبيب بن مسلمة لاهل طفليس من الارض الهر من بالامان لكم ولا ولادكم ولا هاليكم واموالكم وصومعكم وبيعكم ودينكم وصلواتكم على اقرار بصغار الجزية.“ (۳۳)

”حبیب بن مسلمہ کی طرف سے ہر من کی سرز میں میں بنے والے اہل طفلس کو ان کی جانوں، اولادوں، اموال، خاندان، ان کے دین، ان کے گرجا گھروں، عبادت گاہوں کو مکمل امان دی جاتی ہے اور اس کے بد لے میں وہ جزیہ دیں گے۔“

عبد خلافت راشدہ میں ہونے والے ایسے معابردوں کی فہرست بہت طویل ہے جن میں غیر مسلموں اقلیتوں کو ان کے معابر کی تحفظ کی ضمانت دی گئی تھی، ہم نے وہ معابردوں کی ذکر کر دیے ہیں جن میں تقریباً تمام معابردوں اور معابر سے متعلقہ ان کی شقون کا خلاصہ آ جاتا ہے۔

ان معابردوں کے بارے میں امام ابو یوسف قم طراز ہیں:

”ولست أرى أن يهدم شيء مما جرى عليه الصلح ولا يتحول وأن يمضى الأمر فيها على ما أمضاه أبو بكر وعمر وعثمان وعلى رضى الله عنهم فانهم ان يهدموها شيئا منها مما كان الصلح جرى عليه.“ (۳۵)

”میری رائے میں ذمیوں کی جو عمر میں صلحوں کے تحت آتی ہیں ان کو منہدم نہیں کرنا چاہیے، نہ ان میں کوئی تبدیلی کرنی چاہیے۔ ان کے سلسلے میں اسی پالیسی پر عمل درآمد ہونا چاہیے جس پر ابو بکر صدیق، عمر، عثمان اور علیؑ نے عمل کیا ہے۔ انہوں نے کسی ایسی عمارت کو منہدم نہیں کرایا جو صلح کے تحت آتی تھی۔“

مزید فرماتے ہیں:

”فالصلح نافذٌ على ما انفذه عمر بن الخطاب رضي الله عنهما يوم القيمة ورأيك بعد

فی ذلک“ (۳۶)

” واضح رہے کہ جو صلح میں عمر بن خطاب نے نافذ کی ہیں وہ انہی شرائط کے ساتھ قیامت تک نافذ رہیں گی اور اس میں آپ اپنی رائے کو دل نہیں دے سکتے۔“

### خلاصہ بحث:

ذکورہ بحث کا خلاصہ یہ ہے کہ اسلامی تاریخ پر نظر ڈالنے سے پیدا ہے کہ رسول اکرم کی قائم کردہ اسلامی ریاست میں غیر مسلم باشندوں کو اپنی عبادت گاہوں کی تعمیر اور مذہبی فرائض کی ادائیگی کی مکمل آزادی حاصل تھی۔ اسی طرح خلافت راشدہ کے دور میں بھی غیر مسلموں کو اپنے مذہبی فرائض کی بجا آوری کی مکمل آزادی تھی۔ چنانچہ عہد خلافت راشدہ میں مسلمانوں نے بہت سے علاقے اور شہر فتح کیے لیکن وہاں کسی کلیسا یا کسی مسجد کو مسما کرنا تو درکار نقصان بھی نہیں پہنچایا گیا اس ضمن میں تاریخ کے اوراق سے اس امر کی شہادت پیش کی گئی ہے کہ ان تمام اداروں میں غیر مسلموں کی عبادت گاہیں اسلامی ریاست کے مختلف حصوں میں موجود تھیں، مسلمانوں نے نہ صرف یہ کہ ان کو کوئی نقصان اور گزندنہیں پہنچنے دیا بلکہ ان کی حفاظت کی ہے اور ہر مذہب کے بیرون کار کو اپنے معبد میں رسم عبادت ادا کرنے کی کھلی آزادی دی ہے مقالہ لگار کو یقین ہے کہ اس سے اسلام کا صحیح رُخ دنیا کے سامنے آئے گا اور اس پروپیگنڈے کی قلعی کھل جائے گی کہ اسلام تشدد اور تعصب کا مذہب ہے۔

## حوالہ جات

- ۱۔ البرقة، ۲۵۶
- ۲۔ قاسم بن سلام، ابو عبید، الاموال، ۲۹۳، دار الفکر، بیروت، ۱۳۰۸ھ
- ۳۔ قاسم بن سلام، ابو عبید، الاموال، ج ۱، ص ۳۵۸، دار صادر، بیروت، لبنان، الطبعة الاولى، ۱۹۶۸ء۔
- ۴۔ ابن سعد، محمد بن سعد، الطبقات الکبریٰ، ج ۱، ص ۳۵۸، دار صادر، بیروت، لبنان، الطبعة الاولى، ۱۹۶۸ء۔
- ۵۔ البلاذری، احمد بن حنبل، فتوح البلدان، ج ۱، ص ۲۰۷، شرکت طبع الکتب العربية، مصر، الطبعة الاولى، ۱۹۰۱ء۔
- ۶۔ طبری، ابو جعفر محمد بن جریر، تاریخ الامم والملوک، ج ۲، ج ۲، دار الکتب العلمیة، بیروت، ۱۳۰۸ھ
- ۷۔ حیرہ: یعنی بادشاہوں کا دارالحکومت تھا جس کے آثار عراق میں کوفہ سے تینی میل کے فاصلے پر بحیرہ کے قریب پائے جاتے ہیں (آنار اسلام کے وقت) یہاں نسطوری عیسائی آباد تھے (عمان بن منذر کے نام پر) اس کا نام حیرہ الشعان پڑ گیا (احمودی، یاقوت بن عبد اللہ، تجمیع البلدان، ج ۲، ص ۳۲۸، دار صادر، بیروت، لبنان، الطبعة الاولى، ۱۹۷۷ء)
- ۸۔ طبری، ابو جعفر محمد بن جریر، تاریخ الامم والملوک، ج ۲، ج ۲، ص ۱۸۳
- ۹۔ عاتات: قرون وسطیٰ میں اس کا نام عاتات تھا جبکہ ترکی دور میں عنہ لکھا جاتا تھا یہ عراق جدید کا ایک اہم قصبہ ہے جو دریائے فرات کے کنارے ہے تھے کہاں غرب میں ۱۳۲۸ کلومیٹر پر واقع ہے (اردو دارکہ معارف اسلامیہ، ج ۱۲، ص ۷۰، داش گاہ، بخار، لاہور)
- ۱۰۔ ابو یوسف، یعقوب بن ابراہیم، کتاب الخراج: ۱۳۲۶، دار المعرفۃ للطباعة والنشر، بیروت، لبنان، ۱۹۷۹ء
- ۱۱۔ ابو یوسف، یعقوب بن ابراہیم، کتاب الخراج، ج ۱۳۵
- ۱۲۔ ابو یوسف، یعقوب بن ابراہیم، کتاب الخراج، ج ۱۳۵
- ۱۳۔ عین ائمہ: یہ کوفہ کے مغرب میں انبار کے قریب ایک قصبہ ہے۔ (احمودی، یاقوت بن عبد اللہ، تجمیع البلدان، ج ۳، ص ۱۷۶)
- ۱۴۔ الیس: جنوبی عراق میں دریائے فرات کے قریب دجلہ اور حیرہ کے درمیان ایک آبادی، حضرت خالدار، ہم جادویہ کے مقدمہ اجنبیش کی لڑائی یہاں ہوئی۔ (احمودی، یاقوت بن عبد اللہ، تجمیع البلدان، ج ۱، ص ۲۲۸)
- ۱۵۔ قرقیاء کرکیسا سے مغرب ہے جبکہ کرکیس گھوڑوں کے دستے کو کہتے ہیں یہ قصبہ دریائے فرات اور خابور کی ملنٹ میں واقع ہے (احمودی، یاقوت بن عبد اللہ، تجمیع البلدان، ج ۳، ص ۳۲۸)
- ۱۶۔ ابو یوسف، یعقوب بن ابراہیم، کتاب الخراج، ج ۱۳۵
- ۱۷۔ ابو یوسف، یعقوب بن ابراہیم، کتاب الخراج، ج ۱۳۵
- ۱۸۔ دمشق: دمشق کا سب سے بڑا شہر ہے، یہ سلسلہ سمندرے تقریباً 700 میٹر بلند ہے، اور لبنان شرقیہ کے سلسلہ کوہ کی مشرقی پہاڑی جبل قاسیون کے دامن میں آباد ہے۔ 1950ء میں دمشق کے جنوب میں تل الصالحیہ کے مقام پر جو کھدائیاں ہوئی ان سے یہاں چار ہزار سال قبل ایک شہری مرکز ہونے کا انکشاف ہوا ہے (اردو دارکہ معارف اسلامیہ، ج ۹، ج ۳۹، ص ۷۷) اقوام عالم کی تاریخ میں یہ شہر بیشتر اہمیت کا حامل رہا ہے۔
- ۱۹۔ البلاذری، احمد بن حنبل، فتوح البلدان، ج ۲، ص ۱۲۸
- ۲۰۔ قوم: رے اور نیشاپور کے مابین جبال کا نچلا علاقہ ہے جس میں دامغان، بسطام اور بیار کے شہروں کے پیش اس میں سمنان کو بھی

محمد بنوی اور خلقا ابوجکہ و مہریں غیر مسلم۔

- شال کرتے ہیں الحموی، یاقوت بن عبد اللہ، مجسم البلدان، ج ۲، ص ۳۱۳ (۳۱۵)
- ۲۱۔ البلاذری، احمد بن سعیجی، فتوح البلدان، ص ۳۲۶
- ۲۲۔ آذربائیجان: جمہوری آذربائیجان، ایران آرمینیا (اور روی داغستان اور جمہوریہ چارجیا) کے درمیان واقع ہے (کمال، احمد عادل، اٹس فتوحات اسلامیہ، دارالسلام، لاہور، پاکستان، ج ۱۳۲۸، ص ۱۵۱)
- ۲۳۔ البلاذری، احمد بن سعیجی، فتوح البلدان، ص ۳۳۳
- ۲۴۔ نہادند: (ہردازان) ایران کا یہ شہر کران شاہ (موجودہ باختر ان) کے مشرق میں واقع ہے اور صوبہ ہمان میں دارالحکومت سے تقریباً ۷ کلومیٹر جنوب میں واقع ہے (اردو دائرہ معارف اسلامیہ، ج ۲۲، ص ۵۲۸)
- ۲۵۔ حمید اللہ، ڈاکٹر، سیاسی و شیقہ جات، مجلہ ترقی ادب، لاہور، ۱۹۲۰ء، ص ۳۱۲
- ۲۶۔ میں اشنس: یہ مصر میں فرعون موسیٰ کا شہر تھا۔ فرطاط اور میں اشنس کے مابین ۳ فرغ (میل) کا فاصلہ ہے شام کی طرف سے آئیں تو یہ بُشیں اور فرطاط کے مابین مطریہ کے قریب واقع ہے (الحموی، یاقوت بن عبد اللہ، مجسم البلدان، ج ۱۳۲۸، ص ۱۷۸)
- ۲۷۔ حمید اللہ، ڈاکٹر، سیاسی و شیقہ جات، ص ۳۱۲
- ۲۸۔ جابیہ: یہ شمالی حوران میں (شام) میں مرخ الصفر کے قریب جولان کے نواح میں ایک بُشیٰ ہے اسے جابیہ الجولان بھی کہتے ہیں یہاں ایمروہ مینین نے مشہور خطبہ دیا تھا (مجسم البلدان ج ۱۳۲۸، ص ۹۱)۔ جابیہ غسانی حکمرانوں کی مرکزی قیام گاہ تھا اس لیے جابیہ الملوك کے نام سے موجود ہوا یہ جولان میں دشمن سے تقریباً ۸ کلومیٹر جنوب میں ہے آن کل یہ مقام ایک بہت بڑے جنگلے اور جاگا ہوں پر مشتمل ہے ۲۶ میں اسی شہر میں مروان بن حکم کی خلافت کا اعلان ہوا (اردو دائرہ معارف اسلامیہ، ج ۱۳۲۸، ص ۱۲)
- ۲۹۔ طبری، ابو جعفر، محمد بن جریر، تاریخ الامم والملوک، ج ۲، ص ۲۲۹
- ۳۰۔ حسین محمد حسین، حضرت عمر فاروق اعظم، ص ۲۹۳، کلشن ہاؤس، لاہور، ۲۰۰۰ء
- ۳۱۔ لد: بیت المقدس کے پاس ایک قصبه ہے جس کے دروازے پر عسیٰ ابن مریم جوال کو قتل کریں گے (الحموی، یاقوت بن عبد اللہ، مجسم البلدان ج ۱۳۲۸، ص ۱۵) لفظیں میں یا فلسطین (تل ابیب) کے جنوب مشرق میں ایک شہر ہے، عہد نامہ عقبیت میں اسے لود اور عہد نامہ جدید میں لدہ (کہا گیا ہے سمجھی دوسری میں یہ ایک اسقف کا مرکز اور بیت کی مرعومہ قبر کے لیے مشہور تھا ان دونوں لدار اسرائیلی فضاۓ کا ایک اہم مرکز ہے) (اردو دائرہ معارف اسلامیہ، ج ۱۳۲۸، ص ۹۲)
- ۳۲۔ حمید اللہ، ڈاکٹر، سیاسی و شیقہ جات، ص ۳۰۶
- ۳۳۔ تلفیس: یہ جمہوری جارجیا کا دارالحکومت ہے اور دریائے کورا پر واقع ہے (اطلس فتوحات اسلامیہ، ص ۱۵۳)
- ۳۴۔ قاسم بن سلام، ابو عبید، الاموال، ص ۲۹۶
- ۳۵۔ ابو یوسف، یعقوب بن ابراہیم، کتاب الخراج، ص ۱۷۷
- ۳۶۔ ابو یوسف، یعقوب بن ابراہیم، کتاب الخراج، ص ۱۳۸